

## කබරගොයා තලගොයා වීම

1992 වසරේ අප කතානායක රෝහිත, ෬ව පළාතෙන් පානදුර නගරයේ කතෝලික නමක් සහිත ජනප්‍රිය පිරිමි මහා විද්‍යාලයකට මාරුවීමක් ලැබ පැමිණියේ නියමිත දුෂ්කර සේවා කාලය සම්පූර්ණ කිරීමෙන් අනතුරුව ය.

වචකට ඉහත කී විදුහල්පති තනතුර හෙබවූ වැලිවිට මහත්මා අමුතුම මාදිලියේ වර්තයකින් හෙබි පුද්ගලයෙකු විය. පනස් ගණනක් වූ ගුරු මණ්ඩලයේ විදුහල්පති, නියෝජ්‍ය විදුහල්පති සහ තවත් ගුරුවරු තිදෙනෙක් හැරෙන්න අන් සියලුම දෙනා ගුරු මහත්මීන් වූ අතර ඔවුනට නොයෙකුත් අවස්ථා වලදී විදුහල්පතියේ අකටයුතුකම් වලට මුහුණ පාන්න සිදුවිය.

රෝහිත සමග මෙම විදුහලට වදිනම තවත් ගුරුවරයන් හතර දෙනකු (වක් අයෙකු දැනට ඕස්ට්‍රේලියාවේ පර්ත් නුවර පදිංචිය) පැමිණි අතර, ඒ සියලු දෙනාගේ ම මාරුවීම් ලිපි බලා පැමිණීමේ ලේඛනයේ අත්සන් කිරීමට ලබා දුන් අතර රෝහිතට දුන්නේ නැත. විදුහලට පැමිණීමට කලින් ම විදුහල්පති ගැන නොයෙකුත් ආරංචි ලබා තිබුණ නිසා, රෝහිත ඒ ගැන කිසිම විමසීමක් නොකළ අතර මාරුවීම් ලිපිය අතේ තබාගෙන විදුහල්පති කාර්යාලයේ සිටගෙන නිසොල්මන් ව තිටියේ ය. සිනුව නාද වී විදුහල් කටයුතු පටන් ගත්ත ද, රෝහිත තවමත් කාර්යාලයේ සිටගත් ගමන් ය. මොහු දවස ම වුනත් මෙසේ සිටීව යයි සිතූ විදුහල්පති වරයා අවසානයේ කතා කළේ ය. චතුර්ත් රෝහිතට දන්වා සිටියේ ඔහු විදුහල් ගුරු මණ්ඩලයට අතිරික්ත හෙවත් වැඩි බවයි.

දුෂ්කර කලාපයකින් පැමිණි රෝහිත විදුහල්පති වරයාට පිංසෙන්ඩු වී පැමිණීමේ ලේඛනයේ අත්සන් කිරීමට ඉල්ලා සිටිනු ඇතැයි සමහරවිට ඔහු බලාපොරොත්තු වී, එමගින් ප්‍රථම දිනයේදී ම පිරිමි ගුරුවරයකු වූ රෝහිතව මේවිචල් කිරීමට අදහස් කරන්නට ඇත. නමුත් වසර පහක් කට්ට කා සිටි රෝහිත කිසිම වකිතයකින් තොරව අතිරික්ත බව ලිඛිතව ලබා දෙන මෙන් විදුහල්පති වරයාගෙන් ඉල්ලා සිටියේ ය. එවිට ටික වේලාවක් කාමරයේ එනාට මෙනාට ඇවිද්ද ඔහු අත්සන් කිරීමට ඉඩ දුන්නේ ය.

ප්‍රථම දිනයේ ම තමන්ට අභියෝගාත්මකව ලිපියක් ඉල්ලා සිටීම විදුහල්පතියේ හිත් නොගත් බව ඔහුගේ පසු කටයුතු වලින් මනාව පැහැදිලි විය. පිරිමි විදුහලක පිරිමි ගුරුවරයකු වූ රෝහිතට හය වසර පන්ති භාරකාරත්වය ලබා දුන් අතර අනෙකුත් ගුරුවරයන් හතර දෙනාට ම ඉහල පන්ති ලබා දෙන ලදී. රෝහිත මේ කිසිම දෙයකින් සැලකේ නැති අතර තමන්ගේ සේවාව කිසිවකුගේ ඇතැයි ගැසීමකට ඉඩ නොතබා උපරිම වශයෙන් ඉටු කළේ ය. මේ කාලය තුළදී ද ඉහත සඳහන් කළ පරිදි විදුහල්පති වරයාගෙන් ඉතා සුලු දේවලට පවා ගුරු මහත්මීන් හට බැණ අඬගැසීම් සිදුවිය.

සනුවා වීරවංශ බදුරැලියේ සිට සැතපුම් 20 ක් පමණ මග ගෙවා විනුදලට පැමිණෙන ගුරුවරයකි. මේ වනවිට ඇය දරු ප්‍රසූතියකට ඉතාම ආසන්නයේ පසුවිය. නිතර ම විදුහලට වේලාසහ පැමිණෙන ඇය දිනක් මඳක් පමා වී පැමිණි අතර, තමන්ට අයත් පන්තියට ගොස් සිසුනට පැවරුමක් දී ගුරු

විවේකාගාරයට පැමිණ පාන් කමින් සටියේ උදේ ආහාරය නිවවසේ දී ලබා නොගෙන පැමිණි නිසා වන්නට ඇත. රෝහිත මේ අවස්ථාවේ සිසුන්ගේ පොත් බලමින් සිටියේ පළමු කාල ජේදය නිදහස්ව තිබුණ නිසා ය. 8 වසරේ සිසුන්ගේ ගෝසාව ඇසී විදුහල්පති වරයා ගුරු විවේකාගාරයට පැමිණ අදාළ පන්තියට ඉගැන්වීමට නියමිත ගුරුවරයා කවිදැයි ප්‍රශ්න කළේ ය. සනුවා තමන් යයි කී විට ඔහු, "මස් ඔය කන්නේ පාන් නොවෙයි ළමයින්වයි" කීවේ දැඩි කෝපයෙනි. ගුරුවරයාගේ යම් වරදක් තිබුණ ද, ඇය සිටි තත්ත්වය සැලකිල්ලට ගෙන මානුෂිකව බැලීමට ඔහු නොපෙළඹුනි. පාන් කුණු කුඩයට හැල ඇය පන්තියට ගියේ හඬමිනි.

වචකට ගුරු වැටුප් ගෙවනු ලැබුයේ මුදලින් වූ අතර: එය තමන්ගේ පුද්ගලික ධනයෙන් ලබා දෙන ආකාරයක් නිතර ම පෙන්නුම් මකරීම ඔහුගේ සිරිත විය ඔහු පරිමි ගුරුවරුන් හට එතරම් බලපෑමක් නොකිරීමට ද ප්‍රවේශම් විය.

විදුහල් ගුරු සුභසාධක සංගමයක් තිබුණ අතර එහි සභාපති වූයේ ද විදුහල්පති තුමා ය, එක් වකවානුවක ගුරු මහත්මීන් දෙදෙනකුගේ දියණි වරුන් වැඩි වියට පත්වීම සහ ඉහත කී සනුවාට දරු සම්පතක් ලැබීම හේතුකොට ගෙන ඔවුනට ත්‍යාග ලබාදීම සඳහා සංගමයේ මුදල් ලබා ගැනීමේ සංචිතය රුපියල් සිය ගණනක් දක්වා පහත බැසසේ ය.

මින් උරුණ වූ විදුහල්පති වරයා ඉදිරියේ දී දරු උපත් සහ වැඩි වියට පැමිණිම සඳහා ත්‍යාග ලබා දීම නොකළ යුතු බවත්, එම කරුණු දෙක සංගමයේ ව්‍යවස්ථාවෙන් ඉවත් කරන ලෙසත් ලේකම් සුරංජන් මහතාට දැනුම් දුන්නේ ය: ඔහු එය සභා සම්මතයකින් කිරීම වඩා යෝග්‍ය බව විදුහල්පති වරයා වෙත දන්වා සිටියත්, ඔහුගේ තීරණය වූයේ එය අනවශ්‍ය බවයි: කෙසේ වුව ද එම වගන්තිය ඉවත් කිරීමට ප්‍රථම සියලුම ගුරුවරු වෙත පුද්ගලිකව ගොස් ඔවුන් දැනුම්වත් කර, ලිපියකට අත්සන් ලබා ගැනීමට සුරංජන් කටයුතු කළේ ය.

මෙය මෙසේ සිදුවී මාස තුනක් පමණ ගතවූ කල, නියෝජ්‍ය විදුහල්පති සිරිතුංග මහතාගේ එකම දියණිය වැඩි වියට පත්වූ අතර, ඔහු උත්සවයට ගුරු මණ්ඩලයට ආරාධනා නොකළේ ඉහත තත්ත්වය හේතු කොට ගෙන ය. කෙසේ නමුත් මෙහිදී විදුහල්පති වරයා සිරිතුංග මහතාගේ දියණියට ත්‍යාගයක් දිය යුතු බවත්, සංචිතයේ මුදල් එකතු කළ යුතු බවත් සුරංජන් මහතාට දන්වා සිටියේ ය. මේ වන විට අදාල වගන්තිය ව්‍යවස්ථාවෙන් ඉවත් කර ඇති නිසා එය ඔහුට නොකළ හැකි බව ඔහු විදුහල්පති වරයාට පවසා, ඔහුගේ දෙබිඳි ප්‍රතිපත්තිය ගැන රෝහිත ඇතුළු අනෙක් පිරිමි ගුරුවරුන් දැනුම්වත් කළේ ය.

පසු දින සුරංජන් මහතා පවුලේ අවශ්‍යතාවයකට විදුහලට නොපැමිණි අතර, විදුහල්පති තුමා ඔහුට අතිශය නිතරින් ගුරුවරයක් වූ සෙන්දනායක මහත්මිය ලවා මුදල් එකතු කිරීමට ලියවිල්ලක් සකස් කර, උඩින් ම ඔහු විසින් රුපියල් 50/- ක් ලියා අනෙක් ගුරුවරුන්ගෙන් මුදල් එකතු කිරීම ඇයට පැවරුවේ ය. ඉන්පසු සෙන්දනායක ඇතුළු

තවත් ගුරුවරයන් දස දෙනෙක් පමණ රුපියල් 50 බැගින් සඳහන් කර තිබුණි.

විවේක කාලයේදී ගුරු විවේකාගාරයේ තේ බොමින් සිටි රෝහිත වෙතට ද සෙන්දනායක ලැයිස්තුව ඉදිරිපත් කළ අතර, කාරණය දෙවරක් කියවූ රෝහිත: සෙන්දනායකගෙන් ප්‍රශ්න කර සිටියේ "මොකද මේ කබරගොයා තලගොයා වෙලා තියෙන්නේ ?" යනුවෙනි: සිංහල උපාධිධාරී ගුරුවරයන් වූ සෙන්දනායක, රෝහිතතගේ ඇහුම් පදාත්මක ප්‍රතිචාරයෙන් ගැස්සී ගියේ ය. නමුත් ඒ බවක් නොපෙන්වූ ඇය "දහම් පාසැලෙන් උගන්වන අපේ රෝහිත සර්ට අද මොකද වෙලා තියෙන්නේ. ඔන්න ඕකට රුපියල් 50 ක් ලියලා දෙන්න සර් ඉක්මනට" ඇය ඉල්ලා සිටියේ ය.

සමාවෙන් මස්, අපි හරි දේ ඉදිරියේ නිශ්ශබ්ද වූනාට, වැරැද්දට කෑ ගහනවා. ඒකට අපට අයිතියකුත් තිබෙනවා. මම මේකට මුදලක් නොලියා දුන්නොත් ප්‍රශ්නය මෙතැන ම යට යනවා. ඒ නිසා මෙයට විරෝධය ප්‍රකාශ කිරීමට මම රු:20 ක් පමණක් ලියනවා. ඉන් පසු එතැන සිටි අනෙක් ගුරු හවතුන් ද රු: 20 බැගින් ලියූ අතර 50/- බැගින් ලියා තිබූ සමහර දෙනා 20/- ලෙසින් වෙනස් කරන ලදී.

සෙන්දනායක විසින් තත්ත්වය විදුහල්පති වෙත වාර්තා කරනු ලැබූ අතර, ඒ අනුව අවසන් කාල ජේදයේ දී ගුරු සාකච්ඡාවක් පැවැත්වෙන බව දන්වන ලදී. එවිට රෝහිත අසලම වාඩි වී සිටි ජයවංශ මහතාගේ කටින් ඉබේට ම පිටවුනේ "එහෙනම් මඬ සෝදාගන්න වගෙයි හදන්නෙ" යනුවෙනි. එම කතාව ද විදුහල්පති තුමා වෙත දන්වනු ලැබූ අතර, ඊළඟ විනාඩියේ දී ගුරු සාකච්ඡාව අවලංගු විය.

කෙසේ හෝ එකතු කළ මුදලින් ත්‍යාගයක් ගත් අතර පසු දින මංගල අවස්ථාවට සහභාගි වීමට ගුරුවරු දැනුම්වත් කරන ලදී. පාසල අවසානයේ සෙන්දනායක මහත්මිය සහ විදුහල්පති තුමා පමණක් මගුල් ගෙදර යනු දක්නට ලැබුණි.

ගුරුවරුනට කෙතරම් කරදර කළත් ඔවුන් ඒ බැව් කිසිම අවස්ථාවක ඉහලට වාර්තා නොකළේ ඇතුළත ගිනි ඇතුළත ම නිවාගැනීම වඩාත් සුදුසු යයි හැඟුන නිසා ය. කෙසේ වුව ද ඉතා බලවත්ව පැවති ආදි ශිෂ්‍ය සංගමය සමග නොකඩවා ඇති කරගත් ගැටලු නිසා ඔවුන්ගේ බලපෑමෙන් බස්නාහිර පළාත් ප්‍රධාන අමාත්‍ය තුමා විසින් ඔහු වෙනත් විදුහලකට මාරු කොට තිබුණි.

මෙම අවස්ථාවේ දී අසරණ වූ විදුහල්පති වරයා එවිට ගුරුවරුන්ගේ සරණ පතා පෙත්සමක් අත්සන් කර ගැනීමට දැඩි උත්සාහයක් දැරුව ද අත්සන් දහයක් වත් ලබා ගැනීමට නොහැකි විය.

සෑම වසරක් අවසානයේදී ම සුභ සාදක සංගමය මගින් හෝජන සංග්‍රහයක් පවත්වන අතර, විශ්‍රාම සහ මාරුවීම් ලබා ගිය ගුරු හවතුන් ගෙන්වා, ඔවුනගේ සේවය අගයකර කතා පවත්වා ත්‍යාග පිරිනැමීම කරනු ලැබේ. ඒ අනුව වසර දහයක සේවයක් තිබූ විදුහල්පති තුමාට ද රෝහිත සහ සුරංජන් නිවසට ම ගොස් ආරාධනා කළ අතර, වටිනා ත්‍යාගයක් පිරිනැමීමට කටයුතු යොදා තිබුණි. නමුත් ඒ සඳහා ඔහු නොපැමිණි අතර, ත්‍යාගය සෙන්දනායක මහත්මිය මගින් නිවසට යැවුනි.

පානදුරේ රෝහන  
ග්ලෙන් වැවර්ලි

### Maths Tutoring

Qualified Lecturer with extensive private tutoring experience offers home visits in South Eastern and Eastern suburbs.

- Grade 6 to VCE all Mathematics subjects
- Maths for TAFE and Uni Students
- Assistance for tutorials and homework
- Flexible Times and Reasonable Rates
- Group or Individual Classes

Classes for VCE 2014  
start in November

Don Rajapakshe B.Sc.(Eng.) Hons

**Mob – 0411238263**

Email: mr.tutor.melbourne@gmail.com

Res – (03) 9803 9733

ABN: 58699300437

### Mr FODE

INTERNATIONAL SPIRITUAL HEALER AND CLAIRVOYANT

Specialist Breaking & Solving Difficult Cases

Can help you to solve all your problems regarding, bring back your love ones, family problems, relationships, marriage, business, career, spate of bad luck, break black magic, and evil spirits. protection against all bad things. Mr Fode can also help you for any financial problems and many more...

don't suffer in silent call today to get your help

Quick work and 100% guaranteed results

Mobile: 0469 931 919

MY EMAIL IS BAFODEDiABY@HOTMAIL.COM